

ජාතික ජපමාල රැලිය ආසිරි ගැන්වූ “සත්කෝරළේ දේවමෑණියන්ගේ” ප්‍රතිමාව

2013-ඔක්. මස 16 වැනි දින චේතිහාසික ඇතුගල්පුර (කුරුණෑගල) මාලිගා පිටියේදී අති විශාල ජනකායකගේ සහභාගිත්වයෙන් අති උතුම් හැරල්ඩ් ඇන්තනි කුරුණෑගලරදගුරු හිමිපාණන්ගේ මෙහෙයවීමෙන්ද, අති උතුම් කාදිනල් මැල්කම් රංජිත් හමිපාණන්ගේ ප්‍රධානත්වයෙන්ද සිදුවිය. එදින මෙම උත්සවයට වැඩිමහරණලද “සත්කෝරළේ අප දේවමාතාවන්” ගේ චේතිහාසික ප්‍රතිමාවේ මෙම පිංතූරය



පැමිණ සිටි මහජනතාවට බෙදා දෙන ලදී.

මෙම ප්‍රතිමාව 1611 පෘතුගීසි සමයේ කුරුණෑගල - ගිරිඋල්ල මාර්ගයේ



කුරුණෑගල සිට කි.මී. 20ක් පමණ දුරින් පිහිටි මැටියගනේ වෙනත් ස්ථානයක තිබූ විශාල දෙවස්ථානයක තිබී 1616 දී ලැබී ඇත. එය කුරුණෑගල - පුත්තලම මාර්ගයේ කි.මී. 6ක් පමණ දුරින් පිහිටි පැල්ලන්දෙණිය සාන්ත අන්තෝනි දෙව්මැදුරට කෙසේ ලැබුණේද කිසිවෙක් දන්නේ නැත. ප්‍රතිමාවේ පසුපස 1616 කොටා ඇති බැවින් එහි අනන්‍යතාවය ගැන සැකයක් නැත.

එදින සමස්ථ ලංකා ජපමාල රැලිය සඳහා මෙම ප්‍රතිමාව හත්සේ චේතිහාසික ඇතුගල්පුර මාලිගා පිටිය වෙත මහත් හරසරින් වැඩම කර වන ලද්දේ පැල්ලන්දෙණිය සාන්ත අන්තෝනි දෙව්මැදුරේ සිටය.

මෙම ප්‍රතිමාව ගැන විමසූ විට දැනට මැටියගනේ දේවස්ථානයේ විශ්‍රාම සුවයෙන් පසුවන ගරු ලීනස් කුරුකුලආරච්චි පියතුමාගෙන් දැනගන්නට ලැබූ කරුණු මෙසේය.

මෙම “ස්වර්ගාරෝපිත දේවමාතාවන්ගේ” ප්‍රතිමාව 1611 ජනවාරි මස 13 වැනිදින දී මැටියගනේ මුලින්ම ඉදිකෙරුණ



අප දේවමෑණියන්ට කැපකරණලද දේවස්ථානයේ වැඩමසිටි ප්‍රතිමාව හත්සේම බවට සැකයක් නැත්තේ ප්‍රතිමාවේ පිටුපස එම දිනය කොටා ඇති නිසාය. වසර 400ක් පමණ පැරණි මෙම ප්‍රතිමාව හත්සේ සත්කෝරළේට විශේෂ වන්නට තවත් හේතුවක් වන්නේ එය අපේ මුතුන් මිත්තන්ගේ දේව භක්තිය දිවි දෙවැනි කොට තිබී බව මැනවින් විදහාපාන්නක් මෙන්ම මෙම ප්‍රතිමාව හත්සේ වැඩසිටි වෙනත් ස්ථානයක් ගැන සඳහනක්ද නැති නිසාය. කලකදී මෙම ප්‍රතිමාව හත්සේට “සත්කෝරළේ දේවමෑණියන්” යන නම ආදේශ වී ඇත.

1611 ජනවාරි 13 වැනිදින මෙම දේවස්ථානය සවර්ගාරෝපිත දේවමෑණියන් වෙනුවෙන් කැපකර ආසිරිගත්වන ලද්දේ කොළඹ පිහිටි “පෙසුයිට්” නිකායේ විද්‍යාලයේ අධිපති තුමන් විසිනි. ඒ සමග තවත් පෙසුයිට් නිකායේ පිතුමන්ලා තුන් නමක්ද එහි වූහ. එදින 150 දෙනෙක් ප්‍රසාද ස්නාපනයෙන් කතෝලික ආගම



වැළඳගත්බවද සඳහන්ය. ඒ වසරේම කරළි කරුවන් විසින් ගරු මනේවුස් පෙලිගොට්ටි, ගරු පොතැන්ස් මීටෙල්ලා සහ ගරු ඇන්ටෝනියෝ ග්‍රේඩ්රෝසා යන එම පියතුමන්ලා තිදෙනාද සමග තවත් බොහෝ දෙනෙක් ඝාතනය කරණ ලද බවද සඳහන්ය.

මහනුවර කඳු පාමුල (දැන් වෑ උඩ) දක්වා විහිදුන මැටියගනේ මිසමට 4000 ක් පමණ

බැතිමතුන් අයිති වූහ. කේරළයේ කොචින් සිට ලියන ලද 1618 දෙසැම්බර් 15 දින සහිත ලිපියක මැටියගනෙන් ඇරඹූ කරුල්ලෙන් පියතුමන්ලා තිදෙනෙක් සහ තවත් බොහෝ දෙනෙක් ඝාතනයට ලක්වූ බව සඳහන්ව ඇත. එම දේවස්ථානයද ගිනිතබා විනාශකර ඇති බවද සඳහන්ය.

දැන් එම දේවස්ථානය තිබූ තැනක්වත් කිසිවෙක් දන්නේ නැත. දැනට මැටියගනේ ඇති ෆිලිප්නේර්ස් දේවස්ථානය පසුකලෙක ඉදිවූවකි.

කෙසේ හෝ පෘතුගීසි මහකඳවුරේ (දැන් මාකදුර) සිටි පියතුමා මැටියගනේ බැතිමතුන්ගේ අවශ්‍යතා ඉටුකරදීමට විටින් විට එහි පැමිණ ඇත. චේතිහාසික ඇතුගල්පුරයේ “ජපමාල රැලියේදී” හරසරින් වැඩම කරණලදුව අති උතුම් මැල්කම් රංජිත් කාදිනල් හිමිපාණන්ගේ මූලිකත්වයෙන් පැමිණසිටි මහත් ජනකාය ආසිරි ගත්වන ලද්දේ එම ප්‍රතිමාව හත්සේගෙන්ය.



ප්‍රතිමාවේ පිංතූරය සහ ගිනිකා පොත හැර අනෙක් පිංතූර සහ විස්තරය

වයඹ විද්‍යාරත්න,
වෛද්‍ය ජූනිට් සී.ඊ.මුනිමල්ලේ,
වැර රවුම,
කුරුණෑගල,
ශ්‍රී ලංකාව,

